

ترجمہ قرآن پاک کی اسائنمنٹ



سیشن: 2021 – 2025

جمع کروانے والے:

2021-CS-207

محمد عمیر

2021-CS-118

محمد یعقوب

2021-CS-157

محمد عبدالرحمان

2021-CS-161

احمد رضا

2021-CS-144

محمد عمیر شاہد

نگرانی میں:

اُستانی تابندہ خالد

شعبہ کمپیوٹر سائنس

یونیورسٹی آف انجینئرنگ اینڈ ٹیکنالوجی لاہور

فہرست

4.....	سورة الذاریت
4.....	تعارف
4.....	مرکزی موضوع
5.....	مضامین
5.....	خلاصہ
10.....	سُورَةُ الطُّورِ
10.....	تعارف
10.....	مرکزی موضوع
10.....	مضامین
10.....	علی و عملی نکات:
12.....	سورة النجم
12.....	تعارف:
12.....	مرکزی موضوع:
12.....	مضامین:
13.....	خلاصہ:
13.....	سورة النجم کے علمی اور عملی نکات
14.....	عملی نکات:
16.....	سورة القمر
16.....	تعارف:
16.....	مرکزی موضوع:

- 16..... مضامین:
- 17..... علمی و عملی نکات:
- 18..... سورة الرحمن
- 18..... مختصر تعارف:
- 18..... مرکزی خیال:
- 18..... مضامین:
- 19..... علمی و عملی نکات:
- 20..... سورة الواقعة
- 20..... مختصر تعارف:
- 20..... مرکزی خیال:
- 20..... مضامین:
- 21..... علمی و عملی نکات:
- 23..... سورة الحديد
- 23..... تعارف:
- 23..... مرکزی موضوع:
- 23..... مضامین:
- 23..... 1. اللہ کی حمد و ثناء:
- 23..... 2. ایمان اور انفاق کی ترغیب:
- 23..... 3. دنیا کی بے ثباتی:
- 24..... 4. لوہے کی تخلیق اور اس کی اہمیت:
- 24..... 5. منافقین کا انجام:
- 24..... علمی و عملی نکات:

سورة الذاریت

سورة الذاریت مکی سورت ہے۔ اس میں ساٹھ (60) آیات ہیں۔

تعارف

سورة الذاریت قرآن کی پچاسویں سورة ہے، جو مکی سورة ہے اور اس میں پچاس آیات ہیں۔ اس کا نام "الذاریات" (یعنی ہواؤں والی) اس کی پہلی آیت کی طرف اشارہ کرتا ہے، جس میں اللہ کی ان ہواؤں کی قسم کھائی گئی ہے جو بادلوں کو اٹھاتی اور پھر زمین پر برکتوں کو پہنچاتی ہیں۔

سورة کا عمومی موضوع توحید، آخرت، اور پیغمبروں کی تعلیمات ہے۔ اس میں اللہ کی قدرت و حکمت اور قیامت کے دن کے وقوع پر زور دیا گیا ہے۔ سورة کی ابتدائی آیات میں ہواؤں، بادلوں اور زمین کے مختلف مظاہر کی قسمیں کھا کر اللہ کی عظمت و حکمت کو بیان کیا گیا ہے۔ اس کے بعد گزشتہ قوموں کی ہلاکت کی مثالیں دی گئی ہیں، جو اپنی نافرمانی کی وجہ سے تباہ ہو گئیں۔

سورة الذاریت میں پیغمبروں کی تصدیق کرنے اور ان کی تعلیمات کو ماننے کی اہمیت پر بھی زور دیا گیا ہے۔ خاص طور پر حضرت ابراہیم، حضرت نوح، اور حضرت موسیٰ کا ذکر کیا گیا ہے اور ان کی قوموں کے ساتھ ہونے والے معاملات کو مثال کے طور پر پیش کیا گیا ہے تاکہ لوگ عبرت حاصل کریں۔ آخر میں قیامت کے دن کی حقیقت اور اس دن کی سختیوں کا ذکر کیا گیا ہے تاکہ لوگ اپنی اصلاح کریں اور اللہ کے راستے پر چلیں۔

مرکزی موضوع

سورة الذاریت کا مرکزی موضوع اللہ کی عظمت، توحید، پیغمبروں کی صداقت اور قیامت کے دن کی حقیقت پر زور دینا ہے۔

مضامین

سورة الذاریات کے اہم مضامین درج ذیل ہیں

1. اللہ کی قدرت کی نشانیوں کا ذکر: ہواؤں، بادلوں، اور زمین کے مختلف مظاہر کے ذریعے اللہ کی عظمت اور حکمت کو بیان کیا گیا ہے۔
2. پیغمبروں کی صداقت اور قوموں کا عذاب: سابقہ قوموں کی ہلاکت کی مثالیں دی گئی ہیں تاکہ لوگ عبرت حاصل کریں اور اللہ کی ہدایات کو قبول کریں۔
3. قیامت کا ذکر اور اس کی حقیقت: قیامت کے دن کی سختیوں اور نیک و بد کے درمیان فرق پر زور دیا گیا ہے، تاکہ لوگ اپنے اعمال کا جائزہ لیں۔

خلاصہ

یہاں بارش کے عمل کی تصویر کشی کی گئی ہے۔ پہلے تیز ہوائیں اٹھتی ہیں۔ پھر مختلف مراحل سے گزر کر وہ بادلوں کو چلاتی ہیں۔ اور پھر وہ کسی گروہ پر بارانِ رحمت برساتی ہیں اور کسی گروہ پر سیلاب کی صورت میں تباہ کاریاں لاتی ہیں۔ یہ واقعہ بتاتا ہے کہ خدا کی اس دنیا میں ”تقسیم امر“ کا قانون ہے۔ یہاں کسی کو کم ملتا ہے اور کسی کو زیادہ۔ کسی کو دیا جاتا ہے اور کسی سے چھین لیا جاتا ہے۔ یہ ایک اشارہ ہے جو بتاتا ہے کہ موت کے بعد آنے والی دنیا میں انسان کے ساتھ کیا معاملہ پیش آنے والا ہے۔ وہاں تقسیم امر کا یہ اصول اپنی کامل صورت میں نافذ ہوگا۔ ہر ایک کو حد درجہ انصاف کے ساتھ وہی ملے گا جو اسے ملنا چاہیے اور وہ نہیں ملے گا جس کو پانے کا وہ مستحق نہ تھا۔

آسمان میں بے شمار ستارے ہیں۔ یہ سب کے سب اپنے اپنے مدار میں گھوم رہے ہیں۔ اگر ان کی مجموعی تصویر بنائی جائے تو وہ کسی خانہ دار جال کی مانند ہوگی۔ اس قسم کا حیرت ناک نظام اپنے اندر گہری معنویت کا اشارہ کرتا ہے۔ جو لوگ اپنی عقل کو استعمال کریں وہ اس میں سبق پائیں گے۔ اور جو لوگ اپنی عقل کو استعمال نہ کریں ان کے لیے وہ ایک بے معنی رقص ہے جس کے اندر کوئی سبق نہیں کسی بات کو سمجھنے کے لیے سب سے ضروری شرط سنجیدگی ہے۔ جو لوگ ایک

بات کے معاملہ میں سنجیدہ نہ ہوں وہ اس کے قرائن و دلائل پر دھیان نہیں دیتے۔ اس لیے وہ اس کو سمجھ بھی نہیں سکتے۔ وہ اس کا مذاق اڑا کر یہ ظاہر کرتے ہیں کہ وہ اس قابل ہی نہیں کہ اس کو سنجیدہ غور و فکر کا موضوع سمجھا جائے۔ ایسے لوگوں کو منوانا کسی طرح ممکن نہیں۔ وہ صرف اس وقت اعتراف کریں گے جب کہ ان کی غلط روش ایک ایسا عذاب بن کر ان کے اوپر ٹوٹ پڑے جس سے چھٹکارا پانا کسی طرح ان کے لیے ممکن نہ ہو۔

سنجیدہ لوگوں کا معاملہ اس سے بالکل مختلف ہوتا ہے۔ ان کی سنجیدگی ان کو محتاط بنا دیتی ہے۔ ان سے سرکشی کا مزاج رخصت ہو جاتا ہے۔ ان کا بڑھا ہوا احساس انہیں راتوں کو بھی بیدار رہنے پر مجبور کر دیتا ہے۔ ان کے اوقات خدا کی یاد میں بسر ہونے لگتے ہیں۔ وہ اپنے مال کو اپنی محنت کا نتیجہ نہیں سمجھتے بلکہ اس کو خدا کا عطیہ سمجھتے ہیں۔ یہی وجہ ہے کہ وہ اس میں دوسروں کا بھی حق سمجھنے لگتے ہیں جس طرح وہ اس میں اپنا حق سمجھتے ہیں۔

اللہ تعالیٰ نے دنیا کو اس طرح بنایا ہے کہ موجودہ معلوم دنیا بعد کو آنے والی نامعلوم دنیا کی نشانی بن گئی ہے۔ زمین میں پھیلے ہوئے مادی واقعات اور انسان کے اندر چھپے ہوئے احساسات دونوں بالواسطہ انداز میں اس واقعہ کی پیشگی خبر دے رہے ہیں، جو موت کے بعد براہ راست انداز میں انسان کے سامنے آنے والا ہے۔ انہیں نشانیوں میں سے ایک نشانی نطق (بولنا) ہے۔

حدیث میں ارشاد ہوا ہے کہ آخرت میں جو کچھ ملے گا وہ خود آدمی کے اپنے اعمال ہوں گے جو اس کی طرف لوٹا دیے جائیں گے (إِنَّمَا هِيَ أَغْمَالُكُمْ تُرَدُّ إِلَيْكُمْ) حلیۃ الاولیاء، جلد 5، صفحہ 125۔ گویا آخرت کی دنیا موجودہ دنیا ہی کا شنی (counterpart) ہے۔ آدمی کا نطق اسی امکان کا ایک جزئی مظاہرہ ہے۔ آدمی کی آواز ٹیپ پر ریکارڈ کر دی جائے اور پھر ٹیپ کو بجایا جائے تو عین وہی آواز اس سے نکلتی ہے جو انسان کی آواز تھی۔ ٹیپ کی آواز انسان کی اصل آواز کا شنی (counterpart) ہے۔ اس طرح آواز جزئی سطح پر اس واقعہ کا تجربہ کر رہی ہے جو کلی سطح پر آخرت میں ظاہر ہونے والا ہے۔ ”وہ یقینی ہے تمہارے نطق کی طرح“ یعنی جب تمہارے نطق کی تکرار ممکن ہے تو تمہارے وجود کی تکرار کیوں ممکن نہیں۔ انسانی ہستی کے ایک جزء کی کامل تکرار کا مشاہدہ اسی دنیا میں ہو رہا ہے، اسی سے قیاس کیا جاسکتا ہے کہ انسانی ہستی کے کامل مجموعہ کی تکرار بھی ہو سکتی ہے۔

ان آیتوں میں اس منظر کا بیان ہے جب کہ حضرت ابراہیم کے پاس خدا کے فرشتے آئے تاکہ انہیں بڑھاپے میں اولاد کی بشارت دیں۔ حضرت ابراہیم قدیم عراق میں پیدا ہوئے۔ وہ لمبی مدت تک اپنی قوم کو توحید اور آخرت کا پیغام دیتے رہے۔

مگر آپ کی بیوی اور آپ کے ایک بھتیجے کے سوا کوئی بھی شخص آپ کی بات ماننے کے لیے تیار نہ ہوا۔ یہاں تک کہ آپ بڑھاپے کی عمر کو پہنچ گئے۔

اب آپ کے مشن کا تسلسل باقی رکھنے کے لیے دوسری ممکن صورت صرف یہ تھی کہ آپ کے یہاں اولاد پیدا ہو اور آپ اس کو تربیت دے کر تیار کریں۔ باپ اور بیٹے کے درمیان خونی تعلق ہوتا ہے۔ یہ خونی تعلق ایک اضافی طاقت بن جاتا ہے جو بیٹے کو اپنے باپ کے ساتھ ہر حال میں جوڑے رکھے اور اس کو اس کا ہم خیال بنائے۔

اللہ تعالیٰ نے حضرت ابراہیم کو آخر عمر میں دو لڑکے عطا کیے۔ ایک، حضرت اسحاق جن کے ذریعہ سے بنی اسرائیل میں دعوت توحید کا تسلسل جاری رہا۔ دوسرے، حضرت اسماعیل جن کے ذریعہ عرب کے صحرائیں ایک ایسی نسل تیار کرنے کا کام لیا گیا جو پینمبر آخر الزماں کا ساتھ دے کر آپ کے تاریخی مشن کی تکمیل کرے۔

حضرت ابراہیم اس وقت فلسطین میں تھے۔ قریب ہی بحر مردار کے پاس سدوم و عمورہ کی بستیاں تھیں۔ جہاں قوم لوط کے لوگ آباد تھے۔ حضرت لوط کی طویل تبلیغ کے باوجود وہ لوگ خدا فراموشی کی زندگی سے نکلنے کے لیے تیار نہیں ہوئے۔ چنانچہ حضرت لوط اور ان کے ساتھی اللہ کے حکم سے باہر آگئے۔ مذکورہ فرشتوں نے زلزلہ اور آندھی اور کنکروں کی بارش سے پوری قوم کو ہلاک کر دیا۔

قوم لوط دو ہزار سال پہلے ختم ہو گئی۔ مگر اس کا تباہ شدہ مسکن (بحر مردار کا جنوبی علاقہ) آج بھی ان لوگوں کو سبق دے رہا ہے جو واقعات سے سبق لینے کا مزاج رکھتے ہوں۔

فرعون مصر نے حضرت موسیٰ کے معجزوں کو جادو قرار دیا۔ آپ کا وہ یقین جو آپ کے برسر حق ہونے کو ظاہر کر رہا تھا اس کو اس نے جنون سے تعبیر کیا تھا۔ اسی کا نام تلبیس ہے۔ اور یہی تلبیس ہمیشہ ان لوگوں کا طریقہ رہا ہے جو دلیل کے باوجود حق کو ماننے پر تیار نہیں ہوتے۔

حق کے مقابلہ میں اس قسم کی سرکشی کرنے والے لوگ کبھی خدا کی پکڑ سے نہیں بچتے۔ فرعون اسی بنا پر ہلاک کیا گیا۔ اور قوم عاد اور قوم ثمود اور قوم نوح بھی اسی بنا پر تباہ و برباد کر دی گئی۔ ایسے لوگوں کے لیے خدا کی دنیا میں کوئی اور فائدہ اس تھوڑے سے فائدہ کے سوا مقدر نہیں جو امتحان کی مصلحت کے تحت انہیں محدود مدت کے لیے حاصل ہوا تھا۔

”ہم آسمان کو کشادہ کرنے والے ہیں“ اس فقرہ میں غالباً کائنات کی اس نوعیت کی طرف اشارہ ہے جو صرف حال میں دریافت ہوئی ہے۔ یعنی کائنات کا مسلسل اپنے چاروں طرف پھیلنا۔ کائنات کا اس طرح پھیلنا اس بات کا ثبوت ہے کہ اس کو کسی پیدا کرنے والے نے پیدا کیا ہے۔ کیوں کہ اس پھیلاؤ کا مطلب یہ ہے کہ اپنی ابتدا میں وہ سکڑی ہوئی تھی۔ معلوم مادی قانون کے مطابق کائنات کے اس ابتدائی گولے کے تمام اجزا اندر کی طرف کھینچے ہوئے تھے۔ ایسی حالت میں ان کا بیرونی طرف سفر کرنا کسی خارجی مداخلت کے بغیر نہیں ہو سکتا۔ اور خارجی مداخلت کو ماننے کے بعد خدا کا ماننا لازم ہو جاتا ہے۔

ہماری دنیا کا نظام انتہائی بامعنی نظام ہے۔ اس سے ثابت ہوتا ہے کہ موجودہ دنیا کی تخلیق کسی اعلیٰ مقصد کے تحت ہوئی ہے۔ مگر ہم دیکھتے ہیں کہ انسان نے زمین کو فساد سے بھر رکھا ہے۔ بامعنی کائنات میں یہ بے معنی واقعہ بالکل بے جوڑ ہے۔ یہ صورت حال تقاضا کرتی ہے کہ ایک ایسی دنیا بنے جو ہر قسم کی برائیوں سے پاک ہو۔

یہاں دوبارہ موجودہ دنیا کے اندر ایک ایسا واقعہ موجود ہے جو اس سوال کا جواب دیتا ہے۔ اور وہ ہے یہاں کی تمام چیزوں کا جوڑے جوڑے ہونا، مادہ میں مثبت اور منفی ذرے، نباتات میں نر اور مادہ، انسان میں عورت اور مرد۔ اس سے کائنات کا یہ مزاج معلوم ہوتا ہے کہ یہاں اشیاء کی کمی کو اس کے جوڑے کے ذریعہ مکمل کرنے کا قانون رائج ہے۔ یہ ایک قرینہ ہے جو آخرت کے امکان کو ثابت کرتا ہے آخرت کی دنیا گویا موجودہ دنیا کا دوسرا جوڑا ہے جس سے مل کر ہماری دنیا اپنے آپ کو مکمل کرتی ہے۔

ایک سنجیدہ آدمی اگر کسی بات کی دلیل مانگے تو دلیل سامنے آنے کے بعد وہ اس کو مان لیتا ہے۔ مگر جو لوگ سرکشی کا مزاج رکھتے ہوں انہیں کسی بھی دلیل سے چپ نہیں کیا جاسکتا۔ وہ ہر دلیل کو نہ ماننے کے لیے دوبارہ کچھ نئے الفاظ پالیں گے۔ حتیٰ کہ اگر ان کے سامنے ایسی دلیل پیش کر دی جائے جس کا توڑ ممکن نہ ہو تو وہ یہ کہہ کر اسے نظر انداز کر دیں گے کہ یہ تو جادو ہے۔

یہ ان لوگوں کا حال ہے جن کو قوم کے اندر بڑائی کا درجہ مل گیا ہو۔ ایسے لوگوں کے لیے ان کی بڑائی کا احساس اس میں رکاوٹ بن جاتا ہے کہ وہ کسی دوسرے شخص کی زبان سے جاری ہونے والی سچائی کو مان لیں۔ ایسے لوگ اگر دعوت حق کو نہ مانیں تو داعی کو مایوس نہ ہونا چاہیے۔ وہ ان دوسرے لوگوں میں اپنے حامی پالے گا جو جھوٹی بڑائی کے احساس میں مبتلا ہونے سے بچے ہوئے ہوں۔

خدا ہر قسم کا ذاتی اختیار رکھتا ہے۔ تاہم فرشتوں کو اس نے اپنی وسیع سلطنت کا انتظام کرنے کے لیے پیدا کیا ہے۔ مگر انسانوں کا معاملہ اس سے مختلف ہے۔ انسان اس لیے پیدا نہیں کیے گئے کہ وہ خدا کی کسی شخصی یا انتظامی ضرورت کو پورا کریں۔ ان کی پیدائش کا واحد مقصد خدا کی عبادت ہے۔ عبادت کا مطلب اپنے آپ کو خدا کے آگے جھکانا ہے، اپنے آپ کو پوری طرح خدا کا پرستار بننا دینا ہے۔

اس عبادت کا خلاصہ معرفت ہے۔ چنانچہ ابن عباس نے الایعبدون کی تشریح الایعرفون سے کی ہے (المجالسۃ و جواہر العلم، اثر نمبر 225)۔ یہی تفسیر ابن جریر (تفسیر ابن کثیر، جلد 7، صفحہ 425) اور مجاہد تابعی (البحر المحیط، جلد 9، صفحہ 562) نے بھی کی ہے۔ یعنی انسان سے یہ مطلوب ہے کہ وہ خدا کو بطور دریافت کے پائے۔ وہ بن دیکھے خدا کو پہچانے۔ اسی کا نام معرفت ہے۔ اس معرفت کے نتیجے میں آدمی کی جو زندگی بنتی ہے اسی کو عبادت و بندگی کہا جاتا ہے۔ پانی کا ڈول بھرنے کے بعد ڈوب جاتا ہے اسی طرح آدمی کی مہلت عمل پوری ہونے کے بعد فوراً اس کی موت آجاتی ہے۔ جو شخص ڈول بھرنے سے پہلے اپنی اصلاح کر لے اس نے اپنے آپ کو بچایا۔ اور جو شخص آخر وقت تک غافل رہا وہ ہلاک ہو گیا۔

ظالم لوگ اگر پکڑے نہ جارہے ہوں تو انہیں یہ نہ سمجھنا چاہیے کہ وہ چھوڑ دیے گئے ہیں۔ وہ اس لیے آزاد ہیں کہ خدا کا طریقہ جلدی پکڑنے کا طریقہ نہیں، نہ اس لیے کہ خدا انہیں پکڑنے والا نہیں۔

سُورَةُ الطُّورِ

سورة الطور کی سورت ہے۔ اس میں انچاس (49) آیات ہیں۔

تعارف

طور اس پہاڑ کا نام ہے جس پر اللہ تعالیٰ نے حضرت موسیٰ علیہ السلام سے کلام فرمایا ہے۔ اس سورت کی پہلی آیت میں اُس پہاڑ کی قسم ہے۔ اسی لیے اس سورت کا نام سورة الطور ہے۔
طور پہاڑ مصر میں ہے۔ اس پہاڑ پر اللہ تعالیٰ نے حضرت موسیٰ علیہ السلام سے کلام فرمایا تھا اور اپنی تجلی بھی نازل فرمائی تھی، جس کی وجہ سے پہاڑ جل گیا تھا۔ طور پہاڑ کو کوہ سینا اور جبل موسیٰ بھی کہا جاتا ہے۔ قرآن مجید کی سورة التین میں اس پہاڑ کو "طور سینین" کا نام بھی دیا گیا ہے۔

مرکزی موضوع

سورة الطور کا مرکزی موضوع "توحید، اور آخرت کا بیان" ہے۔

مضامین

سورة الطور میں بیان کیا گیا ہے کہ قیامت کا دن ضرور آکر رہے گا۔ اس دن نافرمان اللہ تعالیٰ کے عذاب میں ہوں گے۔ اس سورت میں توحید، رسالت اور آخرت کے بارے میں مشرکین کے اعتراضات کے جواب دیے گئے ہیں اور انھیں عذاب پہنچنے کی خبر دی گئی ہے۔

علمی و عملی نکات:

1. اللہ تعالیٰ کے عذاب کو کوئی نہیں ٹال سکتا۔ (سورة الطور: 8)

2. اللہ تعالیٰ مومن اولاد کو بھی نیک والدین کے ساتھ جنت کے اعلیٰ درجہ میں ساتھ ملا دے گا اور ان کے مرتبہ میں کوئی کمی نہیں کی جائے گا۔ (سورۃ الطور: 21)

3. قرآن مجید نہ شاعری ہے اور نہ کسی انسان کا بنایا ہوا کلام، بلکہ اللہ تعالیٰ کا کلام ہے۔ (سورۃ الطور: 29-33)

4. ہمیں صبح اٹھنے کے بعد اور رات کو بھی اللہ تعالیٰ کی حمد و تسبیح کرتے رہنا چاہیے۔ (سورۃ الطور: 48)

سورة النجم

تعارف:

سورة النجم قرآن مجید کی 53 ویں سورت ہے، جو کہ مکی سورتوں میں شمار ہوتی ہے۔ اس سورت میں کل 62 آیات ہیں۔ اس کا نام "النجم" (یعنی ستارہ) پہلی آیت میں مذکور لفظ سے لیا گیا ہے۔ یہ سورت رسول اللہ ﷺ کی صداقت، وحی کی حقیقت، اور اللہ تعالیٰ کی قدرت و حکمت کو بیان کرتی ہے۔

مرکزی موضوع:

سورة النجم کا بنیادی موضوع توحید، نبوت، اور معراج النبی ﷺ کی تصدیق ہے۔ اس میں اللہ تعالیٰ کی نشانیوں، وحی کی صداقت، اور قیامت کے مناظر کو بیان کیا گیا ہے۔ یہ سورت ان لوگوں کے اعتراضات کا جواب بھی دیتی ہے جو نبی اکرم ﷺ پر وحی کے حوالے سے شکوک و شبہات کا اظہار کرتے تھے۔

مضامین:

وحی اور اس کی حقیقت:

سورت کی ابتدا میں اللہ تعالیٰ ستارے کی قسم کھا کر وحی کی سچائی کو ثابت کرتا ہے۔ نبی اکرم ﷺ کے وحی وصول کرنے کے طریقہ کار کو بیان کیا گیا ہے کہ آپ اپنی خواہش سے کچھ نہیں کہتے بلکہ جو وحی کی جاتی ہے وہی بیان کرتے ہیں۔

حضرت جبرائیلؑ کا نبی اکرم ﷺ پر وحی لانے کا ذکر کیا گیا ہے۔
معراج النبی ﷺ:

نبی کریم ﷺ کے سفرِ معراج اور سدرۃ المنتہیٰ تک پہنچنے کا ذکر کیا گیا ہے۔
آپ ﷺ نے اللہ کی عظیم نشانیاں دیکھیں اور جو کچھ دیکھا وہ برحق تھا۔
بشرکین کے عقائد کی تردید:

سورۃ النجم میں لات، عزیٰ، اور منات جیسے باطل معبودوں کی پرستش کی تردید کی گئی ہے۔
واضح کیا گیا کہ اللہ کے سوا کوئی کسی کو نفع یا نقصان نہیں پہنچا سکتا۔

اعمال کی جزا و سزا:

ہر انسان اپنے اعمال کے مطابق بدلہ پائے گا، اور کوئی کسی کے گناہ کا بوجھ نہیں اٹھائے گا۔
اللہ تعالیٰ کے انصاف اور قدرت کو واضح کیا گیا ہے۔

گزشتہ اقوام کا انجام:

سابقہ نافرمان قوموں جیسے قومِ عاد، قومِ ثمود، قومِ نوح، قومِ لوط کا ذکر کر کے خبردار کیا گیا ہے کہ وہ کیسے اپنے اعمال کے سبب
تباہ ہوئیں۔

خلاصہ:

سورۃ النجم میں نبی اکرم ﷺ پر نازل ہونے والی وحی کی صداقت کو ثابت کیا گیا ہے اور معراج النبی ﷺ کے واقعہ کو
بیان کیا گیا ہے۔ مشرکین کے جھوٹے معبودوں کی تردید کرتے ہوئے یہ واضح کیا گیا کہ صرف اللہ تعالیٰ ہی ہر چیز کا مالک ہے
اور وہی جزا و سزا دینے والا ہے۔ سابقہ نافرمان قوموں کے انجام کا ذکر کر کے لوگوں کو نصیحت دی گئی ہے کہ وہ اللہ کی
نافرمانی سے باز آئیں۔ اس سورت کا اختتام اللہ کے عذاب کی شدت اور سجدہ کرنے کے حکم پر ہوتا ہے، جو اللہ کی عظمت
اور بندگی کی تاکید کرتا ہے۔

سورۃ النجم کے علمی اور عملی نکات

علمی نکات:

وحی کی حقیقت:

نبی اکرم ﷺ اپنی خواہش سے کچھ نہیں کہتے، بلکہ جو وحی ہوتی ہے وہی بیان کرتے ہیں (آیت 3-4)۔
حضرت جبرائیلؑ کے ذریعے وحی نازل ہونے کا ذکر کیا گیا ہے (آیت 5-6)۔

معراج النبی ﷺ:

نبی کریم ﷺ نے معراج کے موقع پر اللہ تعالیٰ کی بڑی نشانیاں دیکھیں (آیت 13-18)۔
جبرائیلؑ کی حقیقی صورت میں زیارت کا ذکر کیا گیا ہے۔

باطل معبودوں کی تردید:

مشرکین کے جھوٹے معبودوں (لات، عزی، منات) کی بے وقعتی بیان کی گئی ہے (آیت 19-23)۔
یہ واضح کیا گیا کہ شفاعت کا اختیار صرف اللہ کے پاس ہے۔

انسانی اعمال کی جزا و سزا:

ہر شخص کے اعمال کا بدلہ اس کے مطابق دیا جائے گا (آیت 39-41)۔
کوئی کسی کے گناہ کا بوجھ نہیں اٹھائے گا (آیت 38)۔

پچھلی امتوں کا انجام:

قوم نوح، قوم عاد، قوم ثمود، اور قوم لوط کے انجام کا ذکر کیا گیا تاکہ عبرت حاصل کی جا سکے (آیت 50-53)۔
اللہ کی قدرت اور اختیار:

وہی زندگی اور موت دینے والا ہے، وہی دولت اور تنگدستی دیتا ہے (آیت 43-48)۔
اللہ تعالیٰ کی قدرت کو کائنات کے مختلف مظاہر سے واضح کیا گیا ہے۔

عملی نکات:

وحی پر ایمان:

ہمیں یہ عقیدہ رکھنا چاہیے کہ قرآن اللہ کا کلام ہے اور نبی اکرم ﷺ نے جو کچھ فرمایا وہ وحی کے مطابق تھا۔

قرآن اور سنت کی پیروی:

چونکہ نبی اکرم ﷺ کی بات وحی کے تابع ہے، اس لیے ہمیں اپنی زندگی قرآن و سنت کے مطابق گزارنی چاہیے۔

توحید پر مضبوط ایمان:

جھوٹے معبودوں سے بچنا اور صرف اللہ ہی کو عبادت کے لائق سمجھنا ضروری ہے۔

اعمال کی اصلاح:

ہر شخص اپنے اعمال کا خود ذمہ دار ہے، اس لیے اچھے اعمال کرنے پر توجہ دینی چاہیے۔

آخرت کی تیاری

یہ سوچ کر زندگی گزارنی چاہیے کہ ہمیں مرنے کے بعد اللہ کے سامنے پیش ہونا ہے اور اپنے اعمال کا حساب دینا ہے۔

سابقہ قوموں کے انجام سے سبق

نافرمانی اور سرکشی سے اجتناب کرنا چاہیے تاکہ ہم بھی پچھلی قوموں کی طرح عذاب میں مبتلا نہ ہوں۔

اللہ کی نشانیوں پر غور و فکر

قدرت کے مظاہر پر غور کرنے سے ایمان میں اضافہ ہوتا ہے، اور اللہ کی عظمت کا ادراک ہوتا ہے۔

سجدہ کی پابندی

سورۃ النجم کے اختتام پر سجدہ کرنے کا حکم دیا گیا ہے، جو اللہ کی عبادت اور عاجزی کا بہترین اظہار ہے۔

سورة القمر

تعارف:

سورة القمر قرآن کریم کی 54 ویں سورت ہے جو مکی سورتوں میں شامل ہے۔ اس سورة میں قیامت کے قریب ہونے، سابقہ امتوں کے انجام، اور نبی کریم ﷺ کی صداقت کے دلائل کو بیان کیا گیا ہے۔

مرکزی موضوع:

یہ سورة قیامت کی نشانیاں، گناہگار اقوام کی ہلاکت، اور قرآن کی نصیحت پر مشتمل ہے۔ اس میں چاند کے دو ٹکڑے ہونے کا معجزہ بھی بیان کیا گیا ہے، جو نبی کریم ﷺ کی صداقت کی ایک نشانی ہے۔

مضامین:

1. قیامت کی نشانی:
 - چاند کا دو ٹکڑے ہونا قیامت کے قریب ہونے کی علامت قرار دیا گیا۔
2. مجرموں کے انجام:
 - سابقہ اقوام جیسے قوم نوح، عاد، ثمود، قوم لوط، اور فرعون کا انجام بیان کیا گیا۔
 - اللہ کے رسولوں کی تکذیب کرنے والوں کی ہلاکت کے واقعات۔
3. قرآن کی نصیحت:
 - "وَلَقَدْ يَنْزِلُ الْفُرْقَانُ لِلذِّكْرِ فَتِلْ مِنْ مَّذَكَّرٍ" (ہم نے قرآن کو نصیحت کے لیے آسان بنا دیا، تو ہے کوئی نصیحت حاصل کرنے والا؟)

○ یہ آیت سورۃ القمر میں چار مرتبہ دہرائی گئی، جو قرآن کے فہم اور نصیحت حاصل کرنے کی اہمیت کو ظاہر کرتی ہے۔

4. متقی اور فاسق کا انجام:

○ قیامت کے دن متقی لوگ جنت کی نعمتوں میں ہوں گے، جبکہ فاسق اور ظالم جہنم میں داخل کیے جائیں گے۔

علمی و عملی نکات:

1. قرآن سے نصیحت: یہ کتاب ہر انسان کے لیے نصیحت ہے، لہذا ہمیں اسے سمجھ کر اس پر عمل کرنا چاہیے۔
2. گزشتہ اقوام کے انجام سے عبرت: ان اقوام کی ہلاکت اس بات کی دلیل ہے کہ اللہ کا عذاب حق ہے۔
3. قیامت کی تیاری: چاند کے دو ٹکڑے ہونے جیسے معجزے قیامت کی سچائی کا ثبوت ہیں، اس لیے ہر شخص کو آخرت کے لیے تیار رہنا چاہیے۔
4. صالحین کی کامیابی: وہی لوگ فلاح پائیں گے جو تقویٰ اختیار کریں اور اللہ کی رضا کو ترجیح دیں۔

سورة الرحمن

مختصر تعارف:

سورة الرحمن قرآن کی 55 ویں سورت ہے، جو 78 آیات پر مشتمل ہے۔ یہ سورت مکی ہے یعنی مکہ میں نازل ہوئی۔ سورة الرحمن اللہ کی رحمت اور نعمتوں کو اجاگر کرنے کے لیے جانی جاتی ہے۔ اس سورت کو اس کی شاعرانہ طرز اور خوبصورت انداز بیان کے لیے سراہا جاتا ہے۔

مرکزی خیال:

سورة الرحمن کا مرکزی خیال اللہ کی رحمتیں اور برکتیں ہیں۔ یہ سورت ان گنت نعمتوں پر زور دیتی ہے جو اللہ نے اپنی مخلوق پر نازل کی ہیں، اور انسانوں اور جنوں کو ان احسانات کو پہچاننے اور ان کی قدر کرنے کی دعوت دیتی ہے۔ اس سورت میں یہ سوال بار بار دہرایا جاتا ہے: "تو تم اپنے رب کی کون کون سی نعمت کو جھٹلاؤ گے؟"، جو شکر گزاری کی اہمیت کی یاد دہانی کراتا ہے۔

مضامین:

- اللہ کی رحمت اور برکتیں: یہ سورت اللہ کی لامحدود رحمت پر زور دیتی ہے اور مومنوں کو ان بے شمار نعمتوں کی قدر کرنے کی ترغیب دیتی ہے جو انہیں عطا کی گئی ہیں۔
- تخلیق اور توازن: یہ کائنات میں موجود کامل توازن اور ہم آہنگی کی طرف اشارہ کرتی ہے، جو اللہ کی حکمت اور قدرت کا مظہر ہے۔
- شکر گزاری: یہ سورت نعمتوں پر غور کرنے اور اللہ کے تئیں شکر گزار ہونے کی ترغیب دیتی ہے، جو اس کا مرکزی موضوع ہے۔

- جو ابد ہی: یہ قیامت کے دن کی یاد دلاتی ہے جب ہر شخص اپنے اعمال کا حساب دے گا، اور مومنوں کو آخرت کی تیاری کے لیے اچھے اعمال کرنے کی ترغیب دیتی ہے۔
- تخلیق کا تنوع: یہ سورت انسانوں اور جنوں دونوں کی تخلیق کو تسلیم کرتی ہے، جو اللہ کی تخلیق کے تنوع اور پیچیدگی کو اجاگر کرتی ہے۔
- انکار کی بے سودگی: اللہ کی نشانیوں کا انکار کرنے کی بے سودگی اور ناشکر گزاروں کے لیے سخت نتائج کا انتباہ۔
- نیکو کاروں کے لیے انعامات: آخرت میں نیکو کاروں کے لیے انعامات کا وعدہ، بشمول باغات، بہتی ندیاں، اور بے شمار نعمتیں۔

علمی و عملی نکات:

- اللہ کی رحمت کی پہچان:
 - مومنوں کو اللہ کی دی ہوئی بے شمار نعمتوں کی قدردانی کرنے کی ترغیب دیتی ہے۔
 - تلاوت کے فوائد:
 - مشکلات سے حفاظت اور مشکلات کا مقابلہ کرنے میں مدد ملتی ہے۔
 - جسمانی اور روحانی شفا کے لیے تلاوت کریں۔
 - اللہ کے لیے شکرگزاری کے جذبات میں اضافہ ہوتا ہے۔
 - قرآن کی تلاوت:
 - قرآن انسانوں کو صحیح راستہ دکھاتا ہے۔
 - ذکر اور فکر:
 - اللہ کی رحمت کی نشانیوں پر غور کرنے اور اس کی عظمت کو پہچاننے کی ترغیب دیتی ہے۔
- خلاصہ یہ ہے کہ سورۃ الرحمن ایک گہری سورت ہے جو اللہ کی رحمت، برکتوں اور شکرگزاری کی اہمیت کی یاد دہانی کراتی ہے۔ یہ غور و فکر کرنے، شکرگزاری کو فروغ دینے اور اللہ کے احسانات کا انکار کرنے سے منع کرتی ہے۔

سورة الواقعة

مختصر تعارف:

سورة الواقعة قرآن مجید کی 56 ویں سورت ہے اور اس کی 96 آیات ہیں۔ یہ سورت بھی مکی ہے، یعنی مکہ میں نازل ہوئی۔ "واقعة" کے معنی ہیں "ہونے والا واقعہ"، اور اس سے مراد قیامت کا دن ہے۔ اس سورت میں قیامت کے حالات اور اس دن لوگوں کی حالت کا تفصیلی ذکر ہے۔

مرکزی خیال:

سورة الواقعة کا مرکزی خیال قیامت کے دن کے ہولناک مناظر، اس دن لوگوں کے مختلف گروہوں میں تقسیم، جنتیوں کی نعمتوں اور دوزخیوں کے عذاب کا بیان ہے۔ اس سورت میں انسان کو آخرت کی تیاری کی ترغیب دی گئی ہے اور غفلت سے بچنے کی نصیحت کی گئی ہے۔

مضامین:

سورة الواقعة کے اہم مضامین کچھ یوں ہیں:

- قیامت کا بیان: اس سورت میں قیامت کے دن کے ہولناک مناظر، زمین کے زلزلے، پہاڑوں کے ریزہ ریزہ ہونے اور آسمان کے پھٹ جانے کا ذکر ہے۔ (آیات 1-6)
- لوگوں کی تقسیم: قیامت کے دن لوگوں کے تین گروہوں میں تقسیم ہونے کا ذکر ہے۔ اصحابِ میمنہ (دائیں ہاتھ والے)، اصحابِ مشئمہ (بائیں ہاتھ والے) اور سابقون (سبقت لے جانے والے)۔ (آیات 7-56)
- جنتیوں کا انعام: جنتیوں کے لئے دائمی نعمتوں، باغات، مشروبات، حوروں اور دیگر آسائشوں کا تفصیلی ذکر ہے۔

(آیات 10-41)

• دوزخیوں کا عذاب: دوزخیوں کے لئے دردناک عذاب، جلتے ہوئے پانی، کانٹے دار درختوں اور دیگر سزاؤں کا ذکر ہے۔ (آیات 42-56)

• قرآن کی عظمت: قرآن مجید کی عظمت اور اس کے اللہ کی نازل کردہ کتاب ہونے کا بیان ہے۔ (آیات 75-80)

• موت اور زندگی کی حقیقت: موت کی حقیقت، روح کے قبضے اور انسان کی بے بسی کا ذکر ہے۔ (آیات 83-87)

• اللہ کی قدرت کی نشانیاں: اللہ کی قدرت کی نشانیاں، جیسے بارش، نباتات اور انسان کی تخلیق کا ذکر ہے۔ (آیات 68-74)

علمی و عملی نکات:

اگرچہ سورۃ الواقعہ کا بنیادی موضوع آخرت ہے، تاہم اس میں کچھ سائنسی اشارے اور عملی نکات بھی موجود ہیں:

• کائنات کی وسعت: آسمان کے پھٹ جانے اور ستاروں کے بکھر جانے کا ذکر کائنات کی وسعت اور اس کے فنا ہونے کی طرف اشارہ کرتا ہے۔ (آیات 1-3، 6)

• زمین کی تبدیلی: زمین کے زلزلے اور پہاڑوں کے ریزہ ریزہ ہونے کا ذکر زمین کی مسلسل تبدیلی اور اس کے اندرونی حرکیات کی طرف اشارہ کرتا ہے۔ (آیات 4-6)

• انسان کی تخلیق: انسان کی تخلیق کے مراحل کا ذکر، جیسے نطفہ، علقہ اور مضغہ، علم جنین (Embryology) کے اعتبار سے اہم ہے۔ (آیات 58-59)

• موت کی حقیقت: موت کے وقت روح کے قبضے کا ذکر، زندگی اور موت کی حقیقت پر غور کرنے کی دعوت دیتا ہے۔ (آیات 83-87)

• رزق کا ذریعہ: بارش کے پانی اور اس سے نباتات کے پیدا ہونے کا ذکر، رزق کے اللہ کی طرف سے ہونے اور اس پر شکر ادا کرنے کی ترغیب دیتا ہے۔ (آیات 68-70)

سورة الواقعة ایک اہم سورت ہے جو انسان کو آخرت کی یاد دہانی کراتی ہے اور اسے اپنی زندگی کو اللہ کی رضا کے مطابق گزارنے کی ترغیب دیتی ہے۔ اس کا مطالعہ کرنا اور اس میں بیان کردہ نکات پر غور کرنا چاہیے۔

سورة الحديد

تعارف:

سورة الحديد قرآن کریم کی 57 ویں سورت ہے جو مدنی سورتوں میں شامل ہے۔ یہ سورة ایمان، انفاق، اور اللہ کی قدرت پر روشنی ڈالتی ہے۔ اس سورة کا نام "الحديد" یعنی "لوہا" رکھا گیا کیونکہ اس میں لوہے کی تخلیق اور اس کی اہمیت کا ذکر کیا گیا ہے۔

مرکزی موضوع:

یہ سورة ایمان، اللہ کی عظمت، دنیا کی بے ثباتی، صدقہ و خیرات کی فضیلت، اور آخرت کی تیاری پر زور دیتی ہے۔ اللہ کی صفات اور کائنات میں اس کی قدرت کے آثار بیان کیے گئے ہیں۔

مضامین:

1. اللہ کی حمد و ثناء:

- ہر چیز اللہ کی تسبیح بیان کرتی ہے۔
- زمین و آسمان کی سلطنت اسی کے ہاتھ میں ہے۔

2. ایمان اور انفاق کی ترغیب:

- مومنوں کو اللہ اور رسول پر ایمان لانے اور راہِ خدا میں خرچ کرنے کا حکم دیا گیا۔
- انفاق فی سبیل اللہ کے اجر و ثواب کا ذکر۔

3. دنیا کی بے ثباتی:

- دنیاوی زندگی کو ایک عارضی کھیل اور دھوکہ قرار دیا گیا۔
- آخرت میں کامیابی کی ترغیب دی گئی۔

4. لوہے کی تخلیق اور اس کی اہمیت:

○ اللہ نے لوہا پیدا کیا، جو انسان کے لیے فائدہ مند ہے اور آزمائش کا ذریعہ بھی ہے۔

5. منافقین کا انجام:

○ قیامت کے دن منافقین اور مؤمنین کے درمیان فرق نمایاں ہوگا۔

○ نور اور تاریکی کی مثال دے کر ایمان کی روشنی کو بیان کیا گیا۔

علمی و عملی نکات:

- اللہ کی قدرت پر یقین: ہر چیز اللہ کے قبضے میں ہے اور اسی کی طرف رجوع کرنا ہے۔
- انفاق کی فضیلت: راہِ خدا میں خرچ کرنا ایمان کی علامت ہے اور دنیا و آخرت میں کامیابی کا ذریعہ ہے۔
- دنیاوی زندگی کی حقیقت: دنیا فانی ہے، اصل کامیابی آخرت کی تیاری میں ہے۔
- منافقین سے اجتناب: سچے مؤمن کو چاہیے کہ وہ منافقت سے بچے اور اپنے ایمان کو مضبوط کرے۔